

Brussell, 25 ta' Novembru 2024
(OR. en)

15095/24

Fajl Interistituzzjonali:
2024/0599(NLE)

SOC 797
EMPL 547
ECOFIN 1228
EDUC 428

ATTI LEGIŻLATTIVI U STRUMENTI OĦRA

Suġġett: DEĊIŻJONI TAL-KUNSILL dwar linji gwida għall-politiki dwar l-impjiegi tal-Istati Membri

DEĊIŻJONI TAL-KUNSILL (UE) 2024/...

ta' ...

dwar linji gwida għall-politiki dwar l-impjiegi tal-Istati Membri

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 148(2) tiegħu,

Wara li kkunsidra l-proposta tal-Kummissjoni Ewropea,

Wara li kkunsidra l-opinjoni tal-Parlament Ewropew¹,

Wara li kkunsidra l-opinjoni tal-Komitat Ekonomiku u Soċjali Ewropew²,

Wara li kkonsulta lill-Komitat tar-Reġjuni,

Wara li kkunsidra l-opinjoni tal-Komitat tal-Impjiegi³,

¹ Opinjoni tat-23 ta' Ottubru 2024 (għadha ma gietx ippubblikata fil-Ġurnal Uffiċjali).

² Opinjoni tat-23 ta' Ottubru 2024 (għadha ma gietx ippubblikata fil-Ġurnal Uffiċjali).

³ Opinjoni tat-23 ta' Ottubru 2024 (għadha ma gietx ippubblikata fil-Ġurnal Uffiċjali).

Billi:

- (1) L-Istati Membri u l-Unjoni jridu jaħdmu biex jiġu żviluppati strateġija kkoordinata għall-impjiegi u b'mod partikolari għall-promozzjoni ta' forza tax-xogħol b'hiliet, imħarrġa u adattabbli, kif ukoll swieq tax-xogħol li jkunu inklużivi, reżiljenti, orjentati lejn il-futur u li jkunu jwieġbu għat-tibdil ekonomiku, bil-ħsieb li jinkisbu l-oġettivi ta' livell massimu ta' impjiegi u progress soċjali, tkabbir ekonomiku bilanċjat, livell għoli ta' protezzjoni u titjib fil-kwalità tal-ambjent stabbiliti fl-Artikolu 3 tat-Trattat dwar l-Unjoni Ewropea (TUE). L-Istati Membri jridu jqisu l-promozzjoni tal-impjiegi bħala kwistjoni ta' interess komuni u jridu jikkoordinaw l-azzjoni tagħhom f'dak ir-rigward fil-Kunsill.
- (2) L-Unjoni trid tiġġieled kontra l-eskluzjoni soċjali u d-diskriminazzjoni, u tippromwovi l-gustizzja u l-protezzjoni soċjali, l-ugwaljanza bejn in-nisa u l-irġiel, is-solidarjetà bejn il-generazzjonijiet u l-ħarsien tad-drittijiet tat-tfal kif stabbilit fl-Artikolu 3 TUE. Meta tiddefinixxi u timplimenta l-politiki u l-attivitajiet tagħha, l-Unjoni trid tqis r-rekwiziti marbuta mal-promozzjoni ta' livell għoli ta' impjiegi, il-garanzija ta' protezzjoni soċjali adegwata, il-ġlieda kontra l-eskluzjoni soċjali, u livell għoli ta' edukazzjoni, taħriġ u l-protezzjoni tas-saħħa tal-bniedem kif stabbilit fl-Artikolu 9 tat-Trattat dwar il-Funzjonament tal-Unjoni Ewropea (TFUE).

- (3) F'konformità mat-TFUE, l-Unjoni żviluppat u implimentat strumenti ta' koordinazzjoni tal-politika għall-politiki ekonomiċi u dawk dwar l-impjiegi. Bħala parti minn dawn l-istrumenti, il-linji gwida għall-politiki dwar l-impjiegi tal-Istati Membri ("il-Linji Gwida dwar l-Impjiegi") stipulati fl-Anness ta' din id-Deċiżjoni, flimkien mal-linji gwida ġenerali għall-politiki ekonomiċi tal-Istati Membri u tal-Unjoni stipulati fir-Rakkomandazzjoni tal-Kunsill (UE) 2015/1184⁴, jiffurmaw il-Linji Gwida Integrati. Il-Linji Gwida dwar l-Impjiegi jridu jiggwidaw l-implimentazzjoni tal-politika fl-Istati Membri u fl-Unjoni, filwaqt li jirriflettu l-interdipendenza bejn l-Istati Membri. Is-sett ta' politiki u riformi kkoordinati tal-Unjoni u nazzjonali li jirriżulta jikkostitwixxi tahlita kumplessiva xierqa u sostenibbli ta' politiki ekonomiċi, soċjali u dawk dwar l-impjiegi, li jenħtieġ li tikseb effetti konsegwenzjali pożittivi għas-swieq tax-xogħol u għas-soċjetà iġġenerali, issaħħaħ ir-reżiljenza ekonomika u soċjali u twieġeb b'mod effettiv għall-isfidi fuq perjodu ta' żmien medju u twil kif ukoll għall-impatti ta' kriżijiet bħall-pandemija tal-COVID-19 u ż-żieda fl-gholi tal-ħajja minħabba l-gwerra ta' aggressjoni tar-Russja kontra l-Ukrajna.

⁴ Ir-Rakkomandazzjoni tal-Kunsill (UE) 2015/1184 tal-14 ta' Lulju 2015 dwar linji gwida ġenerali għall-politiki ekonomiċi tal-Istati Membri u tal-Unjoni Ewropea (ĠU L 192, 18.7.2015, p. 27).

- (4) Sabiex ikun hemm aktar progress ekonomiku u soċjali, inkluża l-konvergenza 'l fuq, sabiex tiġi appoġġata t-tranżizzjoni ekoloġika u diġitali, tissaħħaħ il-bażi industrijali u l-kompetittività tal-Unjoni u jinkisbu swieq tax-xogħol inklużivi u reżiljenti fl-Unjoni, jenħteġ li l-Istati Membri jindirizzaw in-nuqqas ta' haddiema u ta' hiliet u jippromwovu l-edukazzjoni u t-taħriġ ta' kwalità u inklużivi għal kulhadd, b'enfasi partikolari fuq it-titjib tal-hiliet bażiċi, speċjalment fost l-istudenti żvantaġġati, u fuq is-suġġetti STEM (xjenza, teknoloġija, inġinerija u matematika) fl-iskola u fl-edukazzjoni għolja, fuq l-edukazzjoni u t-taħriġ vokazzjonali orjentati lejn il-futur, fuq it-titjib u t-tiġdid tal-hiliet tul il-ħajja, kif ukoll fuq politiki attivi tas-suq tax-xogħol effettivi u fuq it-titjib tal-kundizzjonijiet tax-xogħol u tal-opportunitajiet ta' karriera filwaqt li jiġu rrispettati r-rwol u l-awtonomija tas-sħab soċjali. Dak huwa ta' rilevanza partikolari għar-reġjuni inqas żviluppati, remoti u ultraperiferiċi tal-Unjoni, fejn hemm l-akbar ħtiġijiet. In-nuqqasijiet jistgħu jkomplu jiġu indirizzati billi tittejjeb il-mobbiltà ġewwa l-Unjoni ekwa għall-haddiema u għall-istudenti u billi jiġi attirat it-talent minn barra l-Unjoni. Barra minn hekk, jenħteġ li r-rabtiet bejn is-sistemi tal-edukazzjoni u tat-taħriġ u s-suq tax-xogħol jissahhu, u l-hiliet, l-għarfien u l-kompetenzi miksuba permezz tat-tagħlim mhux formali u dak informali jenħteġ li jkunu rikonnoxxuti.

- (5) Il-Linji Gwida dwar l-Impjieġ huma konsistenti mal-qafas il-ġdid ta' governanza ekonomikatal-Unjoni, li daħal fis-seħh fit-30 ta' April 2024⁵, u mal-legiżlazzjoni eżistenti tal-Unjoni u ma' diversi inizjattivi tal-Unjoni, inkluż ir-Rakkomandazzjonijiet tal-Kunsill tal-14 ta' Ġunju 2021⁶, tad-29 ta' Novembru 2021⁷, tal-5 ta' April 2022⁸, tas-16 ta' Ġunju 2022⁹, tat-28 ta' Novembru 2022¹⁰, tat-8 ta' Diċembru 2022¹¹,

⁵ Ir-Regolament (UE) 2024/1263 tal-Parlament Ewropew u tal-Kunsill tad-29 ta' April 2024 dwar il-koordinazzjoni effettiva tal-politiki ekonomiċi u dwar is-sorveljanza baġitarja multilaterali u li jhassar ir-Regolament tal-Kunsill (KE) Nru 1466/97 (ĠU L, 2024/1263, 30.4.2024, ELI: <http://data.europa.eu/eli/reg/2024/1263/oj>).

⁶ Ir-Rakkomandazzjoni tal-Kunsill (UE) 2021/1004 tal-14 ta' Ġunju 2021 li tistabbilixxi Garanzija Ewropea għat-Tfal (ĠU L 223, 22.6.2021, p. 14).

⁷ Ir-Rakkomandazzjoni tal-Kunsill tad-29 ta' Novembru 2021 dwar approċċi ta' taġħlim imħallat għal edukazzjoni primarja u sekondarja ta' kwalità għolja u inklużiva (ĠU C 504, 14.12.2021, p. 21).

⁸ Ir-Rakkomandazzjoni tal-Kunsill tal-5 ta' April 2022 dwar il-bini ta' konnessjonijiet għal kooperazzjoni effettiva Ewropea fl-edukazzjoni għolja (ĠU C 160, 13.4.2022, p. 1).

⁹ Ir-Rakkomandazzjoni tal-Kunsill tas-16 ta' Ġunju 2022 dwar l-apprendiment favur it-tranżizzjoni ekoloġika u l-iżvilupp sostenibbli (ĠU C 243, 27.6.2022, p. 1), ir-Rakkomandazzjoni tal-Kunsill tas-16 ta' Ġunju 2022 dwar approċċ Ewropew għall-mikrokredenzjali għall-apprendiment tul il-ħajja u għall-impjegabbiltà (ĠU C 243, 27.6.2022, p. 10), ir-Rakkomandazzjoni tal-Kunsill tas-16 ta' Ġunju 2022 dwar kontinwità individwali tal-apprendiment (ĠU C 243, 27.6.2022, p. 26), u r-Rakkomandazzjoni tal-Kunsill tas-16 ta' Ġunju 2022 dwar l-iżgurar ta' tranżizzjoni ġusta lejn in-newtralità klimatika (ĠU C 243, 27.6.2022, p. 35).

¹⁰ Ir-Rakkomandazzjoni tal-Kunsill tat-28 ta' Novembru 2022 dwar il-Perkorsi għas-Suċċess fl-Iskola u li tissostitwixxi r-Rakkomandazzjoni tal-Kunsill tat-28 ta' Ġunju 2011 dwar linji politiċi sabiex jitnaqqas it-tluq bikri mill-iskejjel (ĠU C 469, 9.12.2022, p. 1).

¹¹ Ir-Rakkomandazzjoni tal-Kunsill tat-8 ta' Diċembru 2022 dwar l-aċċess għall-kura fit-tul affordabbli u ta' kwalità għolja (ĠU C 476, 15.12.2022, p. 1) u r-Rakkomandazzjoni tal-Kunsill tat-8 ta' Diċembru 2022 dwar l-edukazzjoni u l-kura bikrija tat-tfal: il-miri ta' Barċellona għall-2030 (ĠU C 484, 20.12.2022, p. 1).

tat-30 ta' Jannar 2023¹², tat-12 ta' Ġunju 2023¹³ u tas-27 ta' Novembru 2023¹⁴, ir-Rakkomandazzjoni tal-Kummissjoni (UE) 2021/402¹⁵, ir-Riżoluzzjoni tal-Kunsill tas-26 ta' Frar 2021¹⁶, Komunikazzjonijiet tal-Kummissjoni tad-9 ta' Diċembru 2021 dwar il-bini ta' ekonomija għas-servizz tan-nies: pjan ta' azzjoni għall-ekonomija soċjali, tat-30 ta' Settembru 2020 dwar il-Pjan ta' Azzjoni għall-Edukazzjoni Diġitali 2021-2027, tat-3 ta' Marzu 2021 dwar Unjoni tal-Ugwaljanza: Strategija għad-Drittijiet ta' Persuni b'Dizabilità 2021-2030, tas-7 ta' Settembru 2022 dwar Strategija Ewropea għall-Kura, tal-1 ta' Frar 2023 dwar Pjan Industrijali tal-Patt Ekoloġiku għal Żmien l-Emissjonijiet Żero Netti, tal-25 ta' Jannar 2023 dwar it-tishih tad-djalogu soċjali fl-Unjoni Ewropea, tat-28 ta' Settembru 2022 dwar Valutazzjoni aħjar tal-impatt distributtiv tal-politiki tal-Istati Membri, u tal-20 ta' Marzu 2024 dwar in-nuqqas ta' haddiema u ta' hiliet fl-UE: pjan ta' azzjoni, id-Deċiżjonijiet (UE) 2021/2316¹⁷ u (UE) 2023/936¹⁸ tal-Parlament Ewropew u tal-Kunsill,

-
- ¹² Ir-Rakkomandazzjoni tal-Kunsill tat-30 ta' Jannar 2023 dwar introjtu minimu adegwat li jiżgura inkluzjoni attiva (ĠU C 41, 3.2.2023, p. 1).
- ¹³ Ir-Rakkomandazzjoni tal-Kunsill tat-12 ta' Ġunju 2023 dwar it-tishih tad-djalogu soċjali fl-Unjoni Ewropea (ĠU C, C/2023/1389, 6.12.2023, ELI: <http://data.europa.eu/eli/C/2023/1389/oj>).
- ¹⁴ Ir-Rakkomandazzjoni tal-Kunsill tas-27 ta' Novembru 2023 dwar l-iżvilupp ta' kundizzjonijiet ta' qafas tal-ekonomija soċjali (ĠU C, C/2023/1344, 29.11.2023, ELI: <http://data.europa.eu/eli/C/2023/1344/oj>).
- ¹⁵ Ir-Rakkomandazzjoni tal-Kummissjoni (UE) 2021/402 tal-4 ta' Marzu 2021 dwar appoġġ attiv effettiv għall-impjiegi wara l-kriżi tal-COVID-19 (EASE) (ĠU L 80, 8.3.2021, p. 1).
- ¹⁶ Ir-Riżoluzzjoni tal-Kunsill dwar qafas strategiku għall-kooperazzjoni Ewropea fl-edukazzjoni u t-taħriġ lejn iż-Żona Ewropea tal-Edukazzjoni u lil hinn (2021–2030), (ĠU C 66, 26.2.2021, p. 1).
- ¹⁷ Id-Deċiżjoni (UE) 2021/2316 tal-Parlament Ewropew u tal-Kunsill tat-22 ta' Diċembru 2021 dwar Sena Ewropea taż-Żgħażaġh (2022) (ĠU L 462, 28.12.2021, p. 1).
- ¹⁸ Id-Deċiżjoni (UE) 2023/936 tal-Parlament Ewropew u tal-Kunsill tal-10 ta' Mejju 2023 dwar Sena Ewropea tal-Hiliet (ĠU L 125, 11.5.2023, p. 1).

u d-Direttivi (UE) 2022/2041¹⁹, (UE) 2022/2381²⁰ u UE 2023/970²¹ u (UE) 2024/2831²² tal-Parlament Ewropew u tal-Kunsill.

-
- ¹⁹ Id-Direttiva (UE) 2022/2041 tal-Parlament Ewropew u tal-Kunsill tad-19 ta' Ottubru 2022 dwar pagi minimi adegwati fl-Unjoni Ewropea (ĠU L 275, 25.10.2022, p. 33).
- ²⁰ Id-Direttiva (UE) 2022/2381 tal-Parlament Ewropew u tal-Kunsill tat-23 ta' Novembru 2022 dwar it-titjib tal-bilanċ bejn il-ġeneri fost diretturi ta' kumpaniji elenkati u miżuri relatati (ĠU L 315, 7.12.2022, p. 44).
- ²¹ Id-Direttiva (UE) 2023/970 tal-Parlament Ewropew u tal-Kunsill tal-10 ta' Mejju 2023 li ssahha l-applikazzjoni tal-prinċipju ta' paga ugwali għal xogħol ugwali jew xogħol ta' valur ugwali bejn l-irġiel u n-nisa permezz ta' trasparenza fil-pagi u mekkaniżmi ta' infurzar (ĠU L 132, 17.5.2023, p. 21).
- ²² Id-Direttiva (UE) 2024/2831 tal-Parlament Ewropew u tal-Kunsill tat-23 ta' Ottubru 2024 dwar it-titjib tal-kondizzjonijiet tax-xogħol fix-xogħol fuq il-pjattaformi (ĠU L, 2024/2831, 11.11.2024, ELI: <http://data.europa.eu/eli/dir/2024/2831/oj>).

- (6) Is-Semestru Ewropew jikkombina diversi strumenti f'qafas generali għall-koordinazzjoni u s-sorveljanza multilaterali integrati tal-politiki ekonomiċi u dawk dwar l-impjiegi fl-Unjoni. Filwaqt li jsegwi s-sostenibbiltà ambjentali, il-produttività, l-ekwità u l-istabbiltà makroekonomika, is-Semestru Ewropew jintegra l-prinċipji tal-Pilastru Ewropew tad-Drittijiet Soċjali, ipproklamat mill-Parlament Ewropew, il-Kunsill u l-Kummissjoni f'Novembru 2017²³ (il-‘Pilastru Ewropew tad-Drittijiet Soċjali’), u l-ghodda ta' monitoraġġ tiegħu, it-Tabella ta' Valutazzjoni Soċjali, jippermetti li ssir analiżi tar-riskji u tal-isfidi għall-konvergenza soċjali 'l fuq fl-Unjoni, u jipprevedi involviment qawwi mas-shab soċjali, mas-soċjetà ċivili u ma' partijiet ikkonċernati oħrajn. Is-Semestru Ewropew jappoġġa t-tweqqif tal-Għanijiet ta' Żvilupp Sostenibbli stabbiliti min-Nazzjonijiet Uniti. Jenħtiegħ li l-politiki ekonomiċi u dawk dwar l-impjiegi tal-Unjoni u tal-Istati Membri jinxu id f'id mat-tranzizzjoni ġusta tal-Unjoni lejn ekonomija newtrali għall-klima, ambjentalment sostenibbli u diġitali, itejbu l-kompetittività u l-produttività, jiżguraw kundizzjonijiet tax-xogħol adegwati, irawmu l-innovazzjoni, jipromwovu d-demokrazija fuq il-post tax-xogħol, id-djalogu soċjali, il-ġustizzja soċjali, opportunitajiet indaqs u konvergenza ekonomika u soċjali 'l fuq, jindirizzaw l-inugwaljanzi u d-disparitajiet reġjonali, u jiġġieldu l-faqar u esklużjoni soċjali.

²³ Proklamazzjoni Interistituzzjonali dwar il-Pilastru Ewropew tad-Drittijiet Soċjali (ĠU C 428, 13.12.2017, p. 10).

- (7) It-tibdil fil-klima u ċerti sfidi oħrajn relatati mal-ambjent, il-ħtieġa li tigi żgurata tranżizzjoni ekoloġika ġusta, l-indipendenza enerġetika u t-tishih fil-kompetittività tal-industriji b'emissjonijiet zero netti u l-ħtieġa li tigi żgurata l-awtonomija strateġika miftuħa tal-Ewropa, kif ukoll l-iżvilupp fid-digitalizzazzjoni, fl-intelliġenza artifiċjali u fl-ekonomija tal-pjattaformi, iż-żieda fit-telexogħol u t-tibdil demografiku qed jittrasformaw l-ekonomiji u s-soċjetajiet fl-Unjoni bil-kbir. L-Unjoni u l-Istati Membri tagħha jridu jaħdmu flimkien biex jindirizzaw b'mod effettiv u proattiv dawn l-iżviluppi strutturali u jadattaw is-sistemi eżistenti kif meħtieġ, filwaqt li jirrikonoxxu l-interdipendenza mill-qrib tal-ekonomiji u s-swieq tax-xogħol tal-Istati Membri u l-politiki relatati. Dak jirrikjedi azzjoni ta' politika kkoordinata, ambizzjuża u effettiva kemm fil-livell tal-Unjoni kif ukoll fil-livell nazzjonali filwaqt li jiġi rikonoxxut ir-rwol tas-shab soċjali, f'konformità mat-TFUE u mad-dispożizzjonijiet tal-Unjoni dwar il-governanza ekonomika, filwaqt li jitqies il-Pilastru Ewropew tad-Drittijiet Soċjali. Jenħtieġ li din l-azzjoni politika tkun tinkludi spinta fl-investiment sostenibbli fir-reġjuni kollha tal-Unjoni, impenn imġedded għal riformi u investimenti b'sekwenza xierqa li jtejbu t-tkabbir ekonomiku sostenibbli u inkluziv, il-ħolqien ta' impjiegi ta' kwalità, il-produttività, kundizzjonijiet tax-xogħol ġusti, il-koeżjoni soċjali u territorjali, il-konverġenza soċjoekonomika 'l fuq, ir-reżiljenza u l-eżerċizzju tar-responsabbiltà fiskali.

Kif iddikjarat fir-Rakkomandazzjoni dwar l-apprendiment favur it-tranzizzjoni ekoloġika u l-iżvilupp sostenibbli, l-integrazzjoni tad-dimensjoni tal-edukazzjoni u tat-taħriġ b'mod sistematiku f'politiki oħrajn relatati mat-tranzizzjoni ekoloġika u mal-iżvilupp sostenibbli f'perspettiva tul il-ħajja tista' tappoġġa l-implimentazzjoni ta' dawk il-politiki. Jenħtieġ li jingħata appoġġ mill-programmi ta' finanzjament eżistenti tal-Unjoni, u b'mod partikolari mill-Faċilità għall-Irkupru u r-Reżiljenza stabbilita bir-Regolament (UE) 2021/241 tal-Parlament Ewropew u tal-Kunsill²⁴ u mill-fondi tal-politika ta' koeżjoni, inkluż il-Fond Soċjali Ewropew Plus stabbilit bir-Regolament (UE) 2021/1057 tal-Parlament Ewropew u tal-Kunsill²⁵ u l-Fond Ewropew għall-Iżvilupp Reġjonali rregolat bir-Regolament (UE) 2021/1058 tal-Parlament Ewropew u tal-Kunsill²⁶, kif ukoll il-Fond għal Tranzizzjoni Ġusta stabbilit bir-Regolament (UE) 2021/1056 tal-Parlament Ewropew u tal-Kunsill²⁷. Jenħtieġ li l-azzjoni ta' politika tikkombina miżuri min-naħa tal-provvista u min-naħa tad-domanda, filwaqt li tqis l-impatti ekonomiċi, ambjentali, tal-impjiegi u soċjali ta' dawn il-miżuri.

²⁴ Ir-Regolament (UE) 2021/241 tal-Parlament Ewropew u tal-Kunsill tat-12 ta' Frar 2021 li jistabbilixxi l-Faċilità għall-Irkupru u r-Reżiljenza (ĠU L 57, 18.2.2021, p. 17).

²⁵ Ir-Regolament (UE) 2021/1057 tal-Parlament Ewropew u tal-Kunsill tal-24 ta' Ġunju 2021 li jistabbilixxi l-Fond Soċjali Ewropew Plus (FSE+) u li jħassar ir-Regolament (UE) Nru 1296/2013 (ĠU L 231, 30.6.2021, p. 21).

²⁶ Ir-Regolament (UE) 2021/1058 tal-Parlament Ewropew u tal-Kunsill tal-24 ta' Ġunju 2021 dwar il-Fond Ewropew għall-Iżvilupp Reġjonali u l-Fond ta' Koeżjoni (ĠU L 231, 30.6.2021, p. 60).

²⁷ Ir-Regolament (UE) 2021/1056 tal-Parlament Ewropew u tal-Kunsill tal-24 ta' Ġunju 2021 li jistabbilixxi l-Fond għal Tranzizzjoni Ġusta (ĠU L 231, 30.6.2021, p. 1).

- (8) Il-Pilastru Ewropew tad-Drittijiet Soċjali, jistabbilixxi għoxrin prinċipju u dritt għall-appoġġ ta' swieq tax-xogħol u sistemi ta' protezzjoni soċjali ġusti u li jiffunzjonaw tajjeb, strutturati madwar tliet kategoriji: opportunitajiet u aċċess indaqs għas-suq tax-xogħol, kundizzjonijiet ġusti tax-xogħol, u protezzjoni u inkluzjoni soċjali. Dawk il-prinċipji u d-drittijiet jagħtu direzzjoni strateġika lill-Unjoni, filwaqt li jiżguraw li t-tranżizzjonijiet lejn in-newtralità klimatika, is-sostenibbiltà ambjentali, u d-diġitalizzazzjoni u l-impatt tat-tibdil demografiku jkunu soċjalment ekwi u ġusti u jippreservaw il-koeżjoni territorjali. Il-Pilastru Ewropew tad-Drittijiet Soċjali, flimkien mat-Tabella ta' Valutazzjoni Soċjali li takkumpanjah, jikkostitwixxi gwida biex isir monitoraġġ tal-prestazzjoni soċjali u tal-impjiegi tal-Istati Membri, inkluż il-konverġenza soċjali 'l fuq fl-Unjoni, fi ħdan is-Semestru Ewropew, biex jixpruna r-riformi u l-investimenti fil-livelli nazzjonali, reġjonali u lokali u jirrikonċilja s-“soċjali” u s-“suq” fl-ekonomija moderna tal-lum il-ġurnata, inkluż permezz tal-protezzjoni tal-ekonomija soċjali. Fl-4 ta' Marzu 2021, il-Kummissjoni ressqet Pjan ta' Azzjoni għall-implimentazzjoni tal-Pilastru Ewropew tad-Drittijiet Soċjali (il-"Pjan ta' Azzjoni"), inkluż miri ewlenin ambizzjużi iżda realistiċi tal-Unjoni għall-2030 dwar l-impjiegi (li mill-inqas 78 % tal-popolazzjoni ta' bejn l-20 u l-64 sena jenħtieġ li tkun f'impjieg), il-ħiliet (li mill-inqas 60 % tal-adulti kollha jenħtieġ li jippartecipaw f'taħriġ kull sena) u t-tnaqqis tal-faqar (li mill-inqas 15-il miljun persuna inqas jenħtieġ li jkunu friskju ta' faqar jew esklużjoni soċjali, inklużi 5 miljun tifel u tifla) (il-"miri ewlenin tal-Unjoni għall-2030") u sottomiri komplementari, kif ukoll Tabella ta' Valutazzjoni Soċjali riveduta.

- (9) Kif rikonoxxut mill-Kapijiet ta' Stat jew ta' Gvern fis-Summit Soċjali ta' Porto tat-8 ta' Mejju 2021, l-implimentazzjoni tal-Pilastru Ewropew tad-Drittijiet Soċjali ser issaħħaħ l-isforzi tal-Unjoni lejn tranżizzjoni diġitali, ekoloġika u ġusta u ser tikkontribwixxi għall-kisba ta' konverġenza soċjali u ekonomika 'l fuq u għall-indirizzar tal-isfidi demografiċi. Il-Kapijiet ta' Stat jew Gvern enfasizzaw li d-dimensjoni soċjali, id-djalogu soċjali u l-involviment attiv tas-shab soċjali huma fil-qalba ta' ekonomija soċjali tas-suq kompetittiva ħafna, u laqgħu b'sodisfazzjon il-miri ewlenin il-ġodda tal-Unjoni. Affermaw id-determinazzjoni tagħhom, kif stabbilit mill-Aġenda Strateġika 2019-2024 tal-Kunsill Ewropew, li jkomplu japprofondixxu l-implimentazzjoni tal-Pilastru Ewropew tad-Drittijiet Soċjali fil-livell tal-Unjoni u f'dak nazzjonali, filwaqt li kkunsidraw kif xieraq il-kompetenzi rispettivi u l-prinċipji ta' sussidjarjetà u ta' proporzjonalità. Fl-aħħar nett, enfasizzaw l-importanza li jiġi segwit mill-qrib, inkluż fl-ogħla livell, il-progress miksub lejn l-implimentazzjoni tal-Pilastru Ewropew tad-Drittijiet Soċjali u l-miri ewlenin tal-Unjoni għall-2030.

- (10) Il-miri ewlenin tal-Unjoni għall-2030 ġew milqugħa b'sodisfazzjon mill-Kapijiet ta' Stat jew ta' Gvern fis-Summit Soċjali ta' Porto u mill-Kunsill Ewropew ta' Ġunju 2021. Dawn ser jgħinu, flimkien mat-Tabella ta' Valutazzjoni Soċjali, fil-monitoraġġ tal-progress lejn l-implimentazzjoni tal-prinċipji tal-Pilastru Ewropew tad-Drittijiet Soċjali bħala parti mill-qafas tal-koordinazzjoni tal-politika fis-Semestru Ewropew. Barra minn hekk, is-Summit Soċjali ta' Porto appella lill-Istati Membri biex jistabbilixxu miri nazzjonali ambizzjużi li, filwaqt li jqisu l-pożizzjoni inizjali ta' kull Stat Membru, jenħtieġ li jagħtu kontribut adegwat biex jintlaħqu l-miri ewlenin tal-Unjoni għall-2030. Fuq stedina mill-Kummissjoni, l-Istati Membri pprezentaw il-miri nazzjonali tagħhom bejn Settembru 2021 u Ġunju 2022. Fil-Kunsill Impjiegi, Politika Soċjali, Saħħa u Affarijiet tal-Konsumatur ta' Ġunju 2022, il-ministri tal-Istati Membri enfasizzaw l-importanza li jiġi segwit mill-qrib il-progress li nkiseb fir-rigward tal-implimentazzjoni tal-Pilastru Ewropew tad-Drittijiet Soċjali u tal-miri ewlenin tal-Unjoni għall-2030. F'dan l-isfond, il-progress f'dawk il-miri nazzjonali huwa mmonitorjat fir-Rapport Kongunt dwar l-Impjiegi adottat mill-Kunsill fil-11 ta' Marzu 2024 (ir-“Rapport Kongunt dwar l-Impjiegi 2024”), u huwa integrat fl-ghodod ta' monitoraġġ għas-Semestru Ewropew. Barra minn hekk, ir-Rapport Kongunt dwar l-Impjiegi 2024 kien jinkludi, fuq bażi pilota, "analizi tal-ewwel stadju tal-pajjiż" dwar ir-riskji potenzjali għall-konverġenza soċjali 'l fuq, abbażi tal-elementi tal-Qafas ta' Konverġenza Soċjali, bl-identifikazzjoni ta' seba' Stati Membri bħala li qed jesperjenzaw riskji potenzjali. Dik il-konklużjoni wasslet għal “analizi tat-tieni stadju” aktar profonda għal dawk is-seba' Stati Membri, li wriet li l-isfidi ġenerali ma ġewx ikkonfermati għalihom kollha.

- (11) Wara l-invażjoni tal-Ukrajna mir-Russja, fil-konkluzjonijiet tiegħu tal-24 ta' Frar 2022, il-Kunsill Ewropew ikkundanna l-azzjonijiet tar-Russja, li qed jippruvaw jimminaw is-sigurtà u l-istabbiltà Ewropea u globali, u esprima solidarjetà mal-poplu Ukren, filwaqt li ssottolinja l-ksur, min-naħa tar-Russja, tal-liġi internazzjonali u tal-prinċipji tal-Karta tan-Nazzjonijiet Uniti. Fil-kuntest attwali, il-protezzjoni temporanja, kif mogħtija bid-Deciżjoni ta' Implimentazzjoni tal-Kunsill (UE) 2022/382²⁸ u estiża bid-deciżjoni ta' Implimentazzjoni tal-Kunsill (UE) 2023/2409²⁹, toffri assistenza effettiva malajr fl-Unjoni lill-persuni spostati li jaharbu mill-gwerra ta' aggressjoni tar-Russja kontra l-Ukrajna, u tippermetti lil dawn il-persuni spostati jgawdu minn drittijiet minimi madwar l-Unjoni kollha li joffru livell adegwat ta' protezzjoni. Billi jipparteċipaw fis-swieq tax-xogħol tal-Unjoni, il-persuni spostati mill-Ukrajna jistgħu jibqgħu jikkontribwixxu għat-tiżiħ tal-ekonomija tal-Unjoni u jgħinu fl-appoġġ lil pajjiżhom u lin-nies ta' pajjiżhom. Fil-futur, l-esperjenza u l-ħiliet miksuba jistgħu jikkontribwixxu għall-bini mill-ġdid tal-Ukrajna. Għat-tfal u l-adolesxenti mhux akkumpanjati, il-protezzjoni temporanja tagħti d-dritt għall-kustodja legali u għall-aċċess għall-edukazzjoni u l-kura tat-tfal. Jenhtieg li l-Istati Membri jkomplu jinvolvu lis-shab soċjali fit-tfassil, fl-implimentazzjoni u fl-evalwazzjoni tal-miżuri ta' politika li l-għan tagħhom huwa li jindirizzaw l-isfidi marbuta mal-impjiegi u mal-ħiliet, inkluż ir-rikonoxximent tal-kwalifiki tal-persuni spostati mill-Ukrajna. Is-shab soċjali jaqdu rwol ewlieni fil-mitigazzjoni tal-impatt ta' dik il-gwerra mil-lat tal-preservazzjoni tal-impjiegi u tal-produzzjoni.

²⁸ Id-Deciżjoni ta' Implimentazzjoni tal-Kunsill (UE) 2022/382 tal-4 ta' Marzu 2022 li tistabbilixxi l-eżistenza ta' influż bil-massa ta' persuni spostati mill-Ukrajna skont it-tifsira tal-Artikolu 5 tad-Direttiva 2001/55/KE, u li għandha l-effett li tintroduċi protezzjoni temporanja (ĠU L 71, 4.3.2022, p. 1).

²⁹ Id-Deciżjoni ta' Implimentazzjoni tal-Kunsill (UE) 2023/2409 tad-19 ta' Ottubru 2023 li testendi l-protezzjoni temporanja kif introdotta bid-Deciżjoni ta' Implimentazzjoni (UE) 2022/382 (ĠU L, 2023/2409, 24.10.2023, ELI: http://data.europa.eu/eli/dec_impl/2023/2409/oj).

- (12) Jenhtieg li r-riformi fis-suq tax-xogħol, inkluż il-mekkaniżmi nazzjonali għall-iffissar tal-pagi, josservawil-prattiki nazzjonali tad-djalogu soċjali u n-negozjar kollettiv kif ukoll l-awtonomija tas-shab soċjali, bil-għan li jiġu pprovduti pagi ġusti li jippermettu standard tal-ghajxien decenti, tkabbir sostenibbli u konvergenza ekonomika u soċjali 'l fuq. Jenhtieg li dawn ir-riformi jkunu jippermettu kunsiderazzjoni wiesgħa tal-fatturi soċjoekonomiċi, inkluż titjib fis-sostenibbiltà, fil-kompetittività, fl-innovazzjoni, fil-ħolqien ta' impjiegi ta' kwalità, fil-kundizzjonijiet tax-xogħol ġusti, fid-demokrazija fuq il-post tax-xogħol, fl-ugwaljanza bejn il-ġeneri, fil-faqar fost dawk li jaħdmu, fl-edukazzjoni, fit-taħriġ u l-ħiliet, fis-saħħa pubblika, fil-protezzjoni u l-inklużjoni soċjali kif ukoll fl-introjti reali. L-importanza tad-djalogu soċjali fl-indirizzar tal-isfidi fid-dinja tax-xogħol, inkluż in-nuqqas ta' haddiema u ta' ħiliet, ġiet affermata mill-ġdid fis-Summit ta' Val Duchesse tal-2024.

- (13) Il-Facilità għall-Irkupru u r-Reżiljenza u ċerti fondi oħrajn tal-Unjoni qed jappoġġaw lill-Istati Membri fl-implimentazzjoni ta' riformi u ta' investimenti li jkunu f'konformità mal-prijoritajiet tal-Unjoni, u b'hekk l-ekonomiji u s-soċjetajiet fl-Unjoni jsiru aktar sostenibbli u reżiljenti u jkunu ppreparati aħjar għat-tranżizzjonijiet ekoloġiċi u diġitali fil-kuntest li qed jinbidel wara l-pandemija tal-COVID-19. Il-gwerra ta' aggressjoni tar-Russja kontra l-Ukrajna kompliet taggrava l-isfidi soċjoekonomiċi preeżistenti minhabba l-fatt li l-prezzijiet oghla tal-enerġija affettwaw b'mod partikolari lill-unitajiet domestiċi b'introjtu baxx. Jenhtieg li l-Istati Membri u l-Unjoni jkomplu jiżguraw li l-impatti soċjali, fuq l-impjiegi u ekonomiċi jittaffew u li t-tranżizzjonijiet ikunu soċjalment ekwi u ġusti, ukoll fid-dawl tal-fatt li aktar awtonomija strateġika miftuħa u tranżizzjoni ekoloġika m'haffa ser jgħinu biex titnaqqas id-dipendenza fuq l-importazzjonijiet tal-enerġija u ta' prodotti u teknoloġiji strateġiċi oħrajn, b'mod partikolari mir-Russja. It-tishih tar-reżiljenza u t-tfittxija ta' soċjetà inkluziva u reżiljenti li fiha n-nies ikunu protetti u jkollhom is-setgħa li jantiċipaw u jiġġestixxu l-bidla, u li fiha jkunu jistgħu jipparteċipaw b'mod attiv fis-soċjetà u fl-ekonomija, huma essenzjali.
- (14) Jehtieg sett koerenti ta' politiki attivi tas-suq tax-xogħol, li jikkonsisti minn inċentivi temporanji u mmirati għar-reklutaġġ u t-tranżizzjoni, politiki dwar il-ħiliet, inkluż l-apprendiment favur it-tranżizzjoni ekoloġika u l-iżvilupp sostenibbli, u servizzi mmirati, effettivi u adattabbli għall-impjiegi, biex jiġu appoġġati t-tranżizzjonijiet fis-suq tax-xogħol u jsir użu shih mill-potenzjal mhux sfruttat tas-suq tax-xogħol, f'konformità wkoll mal-approċċ ta' inkluzjoni attiva u fid-dawl tat-trasformazzjoni ekoloġika u dik diġitali. Jenhtieg li jiġu żġurati kundizzjonijiet tax-xogħol adegwati, inkluż is-saħħa u s-sikurezza okkupazzjonali, u kemm is-saħħa fiżika kif ukoll dik mentali tal-ħaddiema.

- (15) Jenħtiegħ li tiġi indirizzata d-diskriminazzjoni fil-forom kollha tagħha, tiġi żgurata l-ugwaljanza bejn il-ġeneri u jiġi appoġġat l-impjieġ ta' gruppili huma sottorappreżentati fis-suq tax-xogħol. Jenħtiegħ li jiġu żgurati aċċess u opportunitajiet indaqs għal kulhadd, u li l-faqar u l-eskluzjoni soċjali, b'mod partikolari dawk tat-tfal, tal-persuni b'diżabbiltà u tal-persuni Rom, jitnaqqsu, b'mod partikolari billi jiġi żgurat funzjonament effettiv tas-swieq tax-xogħol u sistemi ta' protezzjoni soċjali adegwati u inkluzivi, kif stipulat fir-Rakkomandazzjonijiet tal-Kunsill tat-8 ta' Novembru 2019³⁰ u tat-30 ta' Jannar 2023³¹. Barra minn hekk, jenħtiegħ li jitneħħew l-ostakli għall-edukazzjoni, it-taħriġ, it-tagħlim tul il-ħajja u l-partecipazzjoni fis-suq tax-xogħol inkluzivi u orjentati lejn il-futur. Jenħtiegħ li l-Istati Membri jinvestu fl-edukazzjoni u l-kura bikrija tat-tfal, skont il-Garanzija Ewropea għat-Tfal u r-Rakkomandazzjoni dwar il-"miri ta' Barċellona għall-2030", biex l-edukazzjoni u t-taħriġ vokazzjonali jsiru aktar attraenti u inkluzivi, f'konformità mar-Rakkomandazzjoni tal-Kunsill tal-24 ta' Novembru 2020³², u fil-ħiliet diġitali u ekoloġiċi, f'konformità mal-Pjan ta' Azzjoni għall-Edukazzjoni Diġitali u r-Rakkomandazzjonijiet dwar l-apprendiment favur it-tranzizzjoni ekoloġika u l-iżvilupp sostenibbli u dwar il-Perkorsi għas-Suċċess fl-Iskola. L-aċċess għal akkomodazzjoni affordabbli u adegwata, inkluż permezz ta' akkomodazzjoni soċjali, huwa kundizzjoni meħtieġa biex jiġu żgurati opportunitajiet indaqs. Jenħtiegħ li l-problema tal-persuni mingħajr dar tiġi speċifikament indirizzata permezz ta' miżuri ta' prevenzjoni u billi jiġi promoss l-aċċess għal akkomodazzjoni permanenti u billi jingħataw servizzi ta' appoġġ abilitanti.

³⁰ Ir-Rakkomandazzjoni tal-Kunsill tat-8 ta' Novembru 2019 dwar l-aċċess għall-protezzjoni soċjali għall-ħaddiema u għall-persuni li jaħdmu għal rashom (ĠU C 387, 15.11.2019, p. 1).

³¹ Ir-Rakkomandazzjoni tal-Kunsill tat-30 ta' Jannar 2023 dwar introjtu minimu adegwat li jiżgura inkluzjoni attiva (ĠU C 41, 3.2.2023, p. 1).

³² Ir-Rakkomandazzjoni tal-Kunsill tal-24 ta' Novembru 2020 dwar l-edukazzjoni u t-taħriġ vokazzjonali (VET) għall-kompetittività sostenibbli, il-ġustizzja soċjali u r-reżiljenza (ĠU C 417, 2.12.2020, p. 1).

Huwa partikolarment rilevanti l-aċċess f'waqt u ugwali għal kura fit-tul affordabbli u ta' kwalità għolja, f'konformità mar-Rakkomandazzjoni tal-Kunsill tat-8 ta' Diċembru 2022³³, u għal servizzi tal-kura tas-saħħa, inkluż il-prevenzjoni u l-promozzjoni tal-kura tas-saħħa, fid-dawl tar-riskji potenzjali għas-saħħa fil-futur u f'kuntest ta' soċjetajiet li qed jixjiehu. Jenhtieg li l-potenzjal tal-persuni b'dizabbiltà li jikkontribwixxu għat-tkabbir ekonomiku u għall-iżvilupp soċjali jkompli jiġi realizzat aktar, f'konformità mal-Istrateġija dwar id-Drittijiet tal-Persuni b'Dizabbiltà li stiednet lill-Istati Membri jistabbilixxu miri dwar l-impjiegi u l-apprendiment għall-adulti għall-persuni b'dizabbiltà. Il-Qafas Strateġiku tal-UE għar-Rom³⁴, jenfasizza l-kapaċità fi hdan il-komunitajiet Rom emarginati li jtaffi n-nuqqas ta' haddiema u ta' hili u għandu l-għan li jnaqqas id-differenza fl-impjiegi bejn ir-Rom u l-popolazzjoni ġenerali mill-inqas bin-nofs. It-teknoloġiji l-godda u l-postijiet tax-xogħol li qed jevolvu madwar l-Unjoni kollha jippermettu li jkun hemm arrangamenti tax-xogħol aktar flessibbli kif ukoll titjib fil-produttività u fil-bilanċ bejn ix-xogħol u l-ħajja privata, filwaqt li jikkontribwixxu għall-impenji ekoloġiċi tal-Unjoni. Dawk l-iżviluppi jgħibu wkoll sfidi godda għas-swieq tax-xogħol, li jaffettwaw il-kundizzjonijiet tax-xogħol, is-saħħa u s-sikurezza fuq il-post tax-xogħol u l-aċċess effettiv għall-protezzjoni soċjali adegwata għall-haddiema u għall-persuni li jahdmu għal rashom. Jenhtieg li l-Istati Membri, f'kollaborazzjoni mas-shab soċjali, jiżguraw li l-forom godda ta' organizzazzjoni tax-xogħol jissarrfu f'impjiegi ta' kwalità u f'postijiet tax-xogħol u kundizzjonijiet tax-xogħol adegwati, li ma jikkawżawx ħsara għas-saħħa u li jkunu sikuri, kif ukoll f'bilanċ bejn ix-xogħol u l-ħajja privata, f'tixjir attiv u b'saħħtu filwaqt li jzommu d-drittijiet soċjali u tax-xogħol stabbiliti u jsaħhu l-mudell soċjali tal-Unjoni.

³³ Ir-Rakkomandazzjoni tal-Kunsill tat-8 ta' Diċembru 2022 dwar l-aċċess għall-kura fit-tul affordabbli u ta' kwalità għolja (ĠU C 476, 15.12.2022, p. 1).

³⁴ Il-Komunikazzjoni tal-Kummissjoni tas-7 ta' Ottubru 2020, intitolata 'Unjoni tal-Ugwaljanza: Qafas Strateġiku tal-UE għar-Rom għall-ugwaljanza, għall-inklużjoni u għall-partecipazzjoni', u r-Rakkomandazzjoni tal-Kunsill tat-12 ta' Marzu 2021 dwar l-ugwaljanza, l-inklużjoni u l-partecipazzjoni tar-Rom (ĠU C 93, 19.3.2021, p. 1).

- (16) Jenhtieg li l-Linji Gwida Integrati jservu ta' bażi għar-rakkomandazzjonijiet speċifiċi għall-pajjiżi li l-Kunsill jindirizza lill-Istati Membri. Jenhtieg li l-Istati Membri jagħmlu użu shiħ mir-rizorsi ta' REACT-EU tagħhom li huma disponibbli f'konformità mar-Regolament (UE) 2020/2221 tal-Parlament Ewropew u tal-Kunsill³⁵, li jsaħħaħ il-fondi tal-politika ta' koeżjoni u l-Fond għal Għajnuna Ewropea għall-Persuni l-Aktar fil-Bżonn sal-2023. Minhabba l-kriżi attwali tal-Ukrajna, ir-Regolament (UE) 2020/2221 kompla jiġi kkomplementat bir-Regolament (UE) 2022/562 tal-Parlament Ewropew u tal-Kunsill³⁶, kif ukoll b'emenda oħra tar-Regolament (UE) 2021/1060 tal-Parlament Ewropew u tal-Kunsill³⁷ dwar żieda fil-prefinanzjament għal REACT-EU, u b'kost unitarju gdid sabiex jgħin biex titħaffef l-integrazzjoni tal-persuni li qed jitlejqu mill-Ukrajna u jidhlu fl-Unjoni kif previst fir-Regolament (UE) 2022/613 tal-Parlament Ewropew u tal-Kunsill³⁸.

³⁵ Ir-Regolament (UE) 2020/2221 tal-Parlament Ewropew u tal-Kunsill tat-23 ta' Diċembru 2020 li jemenda r-Regolament (UE) Nru 1303/2013 fir-rigward ta' rizorsi addizzjonali u arranġamenti ta' implimentazzjoni biex jipprovdni assistenza għat-trawwim ta' miżuri li jsewvu d-dannu kkawżat mill-kriżi fil-kuntest tal-pandemija tal-COVID-19 u l-konsegwenzi soċjali tagħha u għat-tnejjija ta' rkupru ekoloġiku, digitali u reziljenti tal-ekonomija (REACT-EU) (ĠU L 437, 28.12.2020, p. 30).

³⁶ Ir-Regolament (UE) 2022/562 tal-Parlament Ewropew u tal-Kunsill tas-6 ta' April 2022 li jemenda r-Regolamenti (UE) Nru 1303/2013 u (UE) Nru 223/2014 fir-rigward tal-Azzjoni ta' Koeżjoni għar-Refuġjati fl-Ewropa (CARE) (ĠU L 109, 8.4.2022, p. 1).

³⁷ Ir-Regolament (UE) 2021/1060 tal-Parlament Ewropew u tal-Kunsill tal-24 ta' Ġunju 2021 li jistipula dispożizzjonijiet komuni dwar il-Fond Ewropew għall-Iżvilupp Reġjonali, il-Fond Soċjali Ewropew Plus, il-Fond ta' Koeżjoni, il-Fond għal Tranzizzjoni Ġusta u l-Fond Ewropew għall-Affarijiet Marittimi, is-Sajd u l-Akkwakultura u r-regoli finanzjarji għalihom u għall-Fond għall-Azil, il-Migrazzjoni u l-Integrazzjoni, il-Fond għas-Sigurtà Interna u l-Istrument għall-Appoġġ Finanzjarju għall-Ġestjoni tal-Fruntieri u l-Politika dwar il-Viżi (ĠU L 231, 30.6.2021, p. 159).

³⁸ Ir-Regolament (UE) 2022/613 tal-Parlament Ewropew u tal-Kunsill tat-12 ta' April 2022 li jemenda r-Regolamenti (UE) Nru 1303/2013 u (UE) Nru 223/2014 fir-rigward ta' żieda fil-prefinanzjament mir-rizorsi tar-REACT-EU u l-istabbiliment ta' kost unitarju (ĠU L 115, 13.4.2022, p. 38).

Barra minn hekk, għall-perjodu ta' programmazzjoni 2021-2027, jenhtieg li l-Istati Membri jagħmlu użu sħiħ mill-Fond Soċjali Ewropew Plus, mill-Fond Ewropew għall-Iżvilupp Reġjonali, mill-Facilità għall-Irkupru u r-Reżiljenza, u minn fondi oħrajn tal-Unjoni, inkluż il-Fond għal Tranzizzjoni Ġusta u InvestEU, stabbilit bir-Regolament (UE) 2021/523 tal-Parlament Ewropew u tal-Kunsill³⁹, kif ukoll mill-Istrument ta' Appoġġ Tekniku (Technical Support Instrument) biex jitrawmu impjiegi ta' kwalità u investimenti soċjali, jiġu miġġielda l-faqar u l-eskluzjoni soċjali, tiġi miġġielda d-diskriminazzjoni, jiġu żgurati l-aċċessibbiltà u l-inklużjoni, u jiġu promossi opportunitajiet għat-titjib u t-tiġdid tal-ħiliet għall-forza tax-xogħol, apprendiment tul il-ħajja u edukazzjoni u taħriġ ta' kwalità għolja għal kulhadd, inkluż il-litteriżmu u l-ħiliet diġitali sabiex iċ-ċittadini jingħataw l-għarfien u l-kwalifiki meħtieġa għal ekonomija diġitali u ekoloġika. Barra minn hekk, l-Istati Membri jenhtieg ukoll jagħmlu użu sħiħ mill-Fond Ewropew ta' Agġustament għall-Globalizzazzjoni għall-Haddiema Ssensjati stabbilit bir-Regolament (UE) 2021/691 tal-Parlament Ewropew u tal-Kunsill⁴⁰ biex jiġu appoġġati l-haddiema li jkunu ngħataw is-sensja minhabba avvenimenti ta' ristrutturar maġġuri, bħat-trasformazzjonijiet soċjoekonomiċi li huma r-riżultat ta' xejriet globali ta' bidliet teknoloġiċi u ambjentali. Filwaqt li l-Linji Gwida Integrati huma indirizzati lill-Istati Membri u lill-Unjoni, jenhtieg li jiġu implimentati fi sħubija mal-awtoritajiet nazzjonali, reġjonali u lokali kollha, bl-involvement mill-qrib tal-parlamenti, kif ukoll tas-sħab soċjali u tar-rappreżentanti tas-soċjetà ċivili.

³⁹ Ir-Regolament (UE) 2021/523 tal-Parlament Ewropew u tal-Kunsill tal-24 ta' Marzu 2021 li jistabbilixxi l-Programm InvestEU u li jemenda r-Regolament (UE) 2015/1017 (ĠU L 107, 26.3.2021, p. 30).

⁴⁰ Ir-Regolament (UE) 2021/691 tal-Parlament Ewropew u tal-Kunsill tat-28 ta' April 2021 dwar il-Fond Ewropew ta' Agġustament għall-Globalizzazzjoni għall-Haddiema Ssensjati (FEG) u li jħassar ir-Regolament (UE) Nru 1309/2013 (ĠU L 153, 3.5.2021, p. 48).

- (75) Il-Kumitat tal-Impjiegi u l-Kumitat tal-Protezzjoni Soċjali jenħtiegħ li jmonitorjaw kif jiġi implimentati l-politiki rilevanti fid-dawl tal-Linji Gwida dwar l-Impjiegi, f'konformità mal-mandati rispettivi skont it-TFUE. Dawk il-kumitati u ċerti korpi preparatorji oħrajn tal-Kunsill involuti fil-koordinazzjoni ta' politiki ekonomiċi u soċjali jenħtiegħ li jaħdmu flimkien mill-qrib. Jenħtiegħ li d-djalogu politiku bejn il-Parlament Ewropew, il-Kunsill u l-Kummissjoni jibqa' għaddej, b'mod partikolari fir-rigward tal-Linji Gwida dwar l-Impjiegi.
- (18) Il-Kumitat tal-Protezzjoni Soċjali għe kkonsultat,

ADOTTA DIN ID-DEĊIŻJONI:

Artikolu 1

Il-Linji Gwida għall-politiki dwar l-impjiegi tal-Istati Membri (il-"Linji Gwida dwar l-Impjiegi"), kif stabbilit fl-Anness, huma b'dan adottati. Il-Linji Gwida dwar l-Impjiegi għandhom jiffurmaw parti mil-Linji Gwida Integrati.

Artikolu 2

L-Istati Membri għandhom iqisu l-Linji Gwida dwar l-Impjiegi fil-politiki dwar l-impjiegi u l-programmi ta' riforma tagħhom, li għandhom jigu rrapportati f'konformità mal-Artikolu 148(3) TFUE.

Artikolu 3

Din id-Deciżjoni hija indirizzata lill-Istati Membri.

Magħmul fi ..., ...

Għall-Kunsill

Il-President
